

ڈاکٹر حافظ عبدالغفور صاحب
اسسٹنٹ پروفیسر شعبہ دینیات اسلامیہ کالج پشاور یونیورسٹی

حضرت اخوند درویزہ کے حالات زندگی

نوٹ:۔ لاقم الحروف نے "حضرت اخوند درویزہ کے حیات و آثار اور ان کا فلسفہ تصوف" کے موضوع پر پنجاب یونیورسٹی سے پی۔ ایچ۔ ڈی کی ڈگری کر لی ہے۔ الحق کے قارئین کے لئے موضوع کی زندگی پر ایک مختصر مضمون پیش خدمت ہے۔ تنقید نگار حضرات یا وہ حضرات جن کے پاس ان کا سوادِ خاص ہو۔ براہِ راست لاقم الحروف سے رابطہ قائم کر سکتے ہیں۔

نام و نسب | آپ اخوند کے لقب سے مشہور ہوئے۔ آپ کا اصلی نام درویزہ ہے۔

۱۔ یہ ایک لقب ہے جو وسطی ایشیا اور ایران میں خواجہ آفندی کی جگہ علماء کے لئے استعمال ہوا ہے۔ بعض اوقات ایک خاص دینی منصب کے لئے بھی مستعمل ہوتا تھا۔ یہ لفظ آفندی (از) کی بجائے اس استعمال ہوتا ہے۔ مغربی ترکستان میں یہ دینی پیشوا اور بلند مرتبہ علماء کے علاوہ محلے کے اماموں کے لئے بھی استعمال ہوتا تھا۔ اور اماموں و مفتیوں کے درمیان واسطے کا کام بھی دیتا تھا۔ یدو کے اطراف اور خصوصاً دریائے وکے حوضے میں مغلوں کے زمانے میں بھی جو عیسائی ترک آباد تھے۔ ان کے پادریوں کو ارتون یا ارتون کہا جاتا تھا۔ در بالکل ممکن ہے کہ اس لفظ نے آگے چل کر ارتون کی شکل اختیار کر لی ہو۔

(ماخوذ دائرہ معارف اسلامیہ ج ۳ ص ۲۰۹)

۲۔ اخوند اس زمانے میں پی۔ ایچ۔ ڈی ڈاکٹر کو کہتے تھے اور عربی میں علامہ کو بھی کہا جاتا تھا۔

ماخوذ تاریخ ریاست سوات ص ۸۲۔ (از محمد آصف خاں)

۳۔ "ارتون" اخوند کا مخم ہے۔ یہ تورانی لفظ ہے جس کے معنی مہتر عالم کے ہیں۔ اس کے معنی علامہ کے بھی

ہو سکتے ہیں۔ ترمیم اس وقت ہوتی ہے جب کہ آخری حرف زبان پر ثقیل ہو۔ چونکہ یہاں بھی وال جو کہ آخری حرف ہے زبان پر ثقیل تھا لہذا بولنے میں "ارتون" اور کہنے میں "اخواند" آئے گا (ماخوذ تذکرہ مشائخ سید احمد شاہ قادری (باقی حاشیہ اگلے صفحے پر)۔

آپ نسبتاً تاجک اور.....

بقیہ حاشیہ - ۲ - (۱) مصنف تاریخ ریاست سوات نے آپ کا اصلی نام عبدالرشید بتایا ہے (ماخوذ تاریخ ریاست سوات ص ۵۷-۵۸)

(۲) روحانی رابطہ میں آپ کا نام عبداللہ المعروف الھداؤ ذکر ہوا ہے۔

(ماخوذ روحانی رابطہ ص ۵۱۱ - از عبدالجلیم اثر)

یہی رائے نصر اللہ خان نصر کی بھی ہے۔ (اخوند درویش ص ۱۱ - ۲ - از نصر اللہ نصر)

مگر اس رائے سے اتفاق نہیں کیونکہ یہ نام حضرت اخوند درویش کے ایک بیٹے کا ہے۔

(۳) اللہ بخش یوسفی کا خیال ہے کہ یہ دونوں القاب ہیں۔ اول الذکر علامہ کے مترادف ہے اور موخر الذکر اس وجہ سے مشہور ہوا کہ علماء کو محلے یا گاؤں کے گھروں سے آواز دے کر وظیفہ (سامان خوراک) دینے کی رسم انہوں ہی نے جاری کی تھی۔ اور اس وقت پشاور، مردان، سوات اور دیگر بعض علاقوں کی مساجد کے طلباء، وظیفہ لاؤ ایمانداروں کی جو آواز دیتے ہیں وہ انہی اخوند درویش کی ایجاد ہے۔

(ماخوذ یوسف زئی پٹھان ص ۲۷۸ - از اللہ بخش یوسفی)

(تذکرہ صوفیائے سرحد ص ۲۳۳ - از عجاز الحق قدوسی)

انسائیکلو پیڈیا آف اسلام کا مقالہ نگاران کا نام عبدالرحیم بتاتا ہے حالانکہ یہی نام اخوند درویش کے بڑے صاحبزادہ کا ہے۔

میاں تقویم الحق کا کاخیل نے دیباچہ مخزن اسلام میں اخوند درویش کا اصلی نام "درویش" باپ کے نام گدائی کی مناسبت سے لکھا ہے۔ اور پختونوں میں اب بھی ملنگ، کچکول، فقیر اور قلندر وغیرہ کے نام عام ہیں۔ ان کی دوسری رائے یہ ہے کہ خود اخوند درویش نے اپنا نام ہر جگہ درویش لکھا ہے (دیباچہ مخزن اسلام) راقم الحروف بھی میاں تقویم الحق کا کاخیل کی رائے سے اتفاق کرتا ہے۔ کیونکہ حضرت اخوند درویش نے خود اپنے آپ کو اس نام سے لکھا ہے جو سب سے بڑی دلیل ہے۔

لے مشہور انگریز مورخ سر اولف کیرون نے آپ کا خاندان تاجک نسل سے منسلک کیا ہے۔

(پٹھان از اولف کیرون ص ۲۷۹ - ۲۸۰ - اردو ترجمہ سید محبوب علی مطبوعہ خیبر میل پریس پشاور صدر)

دوسرا قول حضرت اخوند درویش کا اپنا ہے۔ فرماتے ہیں کہ قرابت پدر ما بسلاطین بلخ می گردو۔ ہمارے قدام کے نزدیک ہمارا پدری نسب نامہ ترکی نسل پر منتهی ہوتا ہے (تذکرۃ الابراہیم والاشرار ص ۱۰۵ - از اخوند درویش) (باقی حاشیہ اگلے صفحہ پر)

مسکنا پشاور سی تھے۔ آپ کی والدہ ماجدہ کا خاندان سلاطین بلخ سے ملحق ہوتے ہوئے سلطان سکندر ذوالقرنین

تک جا پہنچتا ہے۔

جائے پیدائش و سن ولادت | آپ کی مقام پیدائش صحیح طور پر معلوم نہیں۔ مگر سید تقویم الحق کا خیال
نے آپ کی جائے پیدائش علاقہ بونیر کے قبیلہ چغزئی میں اسماعیل خیل کے دیہات میں بیان کی ہے۔ یہاں
چونکہ آپ کے دادا محترم شیخ سعدی کو علاقہ بلبیزی میں مندرزہ قبیلے کے ساتھ حصہ ملا ہے۔ لہذا
آپ کے خاندان کی مکمل سکونت وہاں پر ہوئی جس کی وجہ سے آپ کی پیدائش یہاں پر ہوئی ہے۔
عبدالحلیم اثر نے آپ کی جائے پیدائش ضلع پشاور کے مندریزہ نامی گاؤں میں بتائی ہے۔
مگر بعد میں انہوں نے بھی اپنے اس قول سے رجوع کرتے ہوئے اول الذکر رائے کو ترجیح دی ہے
جو مطالعوں سے صحیح ثابت ہوتی ہے۔

اسی طرح آپ کی سن ولادت میں بھی اختلاف ہے۔

روحانی رابطہ کے مؤلف نے آپ کی سن ولادت ۱۵۱۱ھ / ۱۱۱۱ھ لکھی ہے۔

سید امیر شاہ قادری نے ۱۵۲۶ھ / ۱۱۲۶ھ بیان کی ہے۔

بقیہ حاشیہ گذشتہ صفحہ۔ اس سے معلوم ہوتا ہے کہ خود اخوندرویزہ نے اپنے اسلاف کے اقوال
کی روشنی میں تاجک قوم کو ترکی النسل ہونے کا اعتراف کیا ہے۔ اور اسی روایت کی بنیاد پر متاخرین تذکرہ نگار
نے بھی حضرت اخوندرویزہ کا نسب تاجک بیان کیا ہے۔ (مقدمہ مخزن و تذکرہ صوفیائے سرحد ص ۲۲۹)
مشہور افغان تاریخ دان عبدالحلیم اثر نے بھی حضرت اخوندرویزہ کا خاندان تاجک نسل بیان کیا ہے۔
تاجک کی تاریخ کے لئے ملاحظہ ہو پشتور سالہ ماہ جنوری ۱۹۸۲ء ص ۲۲۷۔ از ڈاکٹر محمد حنیف

پشتو اکیڈمی پشاور یونیورسٹی

۱۔ چونکہ آپ کی زندگی کا زیادہ حصہ پشاور میں گزرا ہے۔ آپ کا مدفن اور مزار بھی پشاور میں ہے،
لہذا آپ کو ننگر ہاری نام پشاور ہی کہا گیا ہے۔ آپ کے نام کے ساتھ اکثر جگہوں میں پشاور ہی کہا گیا ہے۔ آپ کے
آباؤ اجداد افغانستان کے ضلع ننگر ہار سے تشریف لائے تھے۔ اس لئے آپ اپنے آپ کو ننگر ہاری بھی
کہتے ہیں۔ (ماخذ تذکرہ علماء ہند ص ۵۹۔ از سید رحمان علی و خزینۃ الاصفیاء از مفتی غلام سرور)

۲۔ تذکرۃ الابرار و الاشرار ص ۱۱۳۔ ۱۱۴۔ مقدمہ مخزن ص ۲۔ ۵۔

۳۔ مقالہ اخوندرویزہ ص ۳۳۔ از نصر اللہ خان نصری۔ روحانی رابطہ ص ۵۱۲۔ ۵۱۳۔ ایضاً ۱۵۱۱ھ۔ تذکرہ مشائخ سرحد ص ۲۵۔

عبدالرؤف بیونے بھی آپ کی سن ولادت ۱۵۹۴/۱۱۱۱ھ بیان کی ہے لہ
یہی قول قوی تصور کیا جاتا ہے کیونکہ اکثریت کی رائے میں یہی تاریخ مذکور ہے۔
آپ کا شجرہ نسب خلیفہ سوم، داماد نبوی صلی اللہ علیہ وسلم، ذوالنورین ذوالہجرتین حضرت
عثمان بن عفان تک جا پہنچتا ہے لہ
آباؤ اجداد | آپ کے والد بزرگوار کا نام گدائی تھا۔ آپ کے اسلاف پندرہویں صدی عیسوی
کے آخر تک ننگر ہار (افغانستان) میں آباد تھے۔ مگر جب ۱۵۹۰/۱۶۲۵ھ میں یوسف زئی قبیلے نے
افغانستان کے مغل فرماں روا مرزا لغ بیگ (متوفی ۱۵۹۰/۱۵۰۱ھ) کے ساتھ کشکاش کی بنا پر وادی
پشاور کی جانب کوچ کیا تو حضرت اخوندرویزہ کے اسلاف بھی اس قافلے کے ہمراہ آئے۔

۱۔ افغانستان نو میالی ص ۱۲-۱۱ عبدالرؤف بیونہ۔ معلوم ہوتا ہے کہ انہوں نے بھی افغان محقق
عبدالحلیم اثر سے ماخذ کیا ہے لہ میاشینوہ پشتور سالہ ص ۲۲ ماہ مسی از رحیم شاہ رحیم (پشتو اکیدی پشنا
یونیورسٹی)۔

راقم الحروف نے بھی اس شجرہ کو معلوم کرنے کے لئے حضرت اخوندرویزہ کے رشتہ داروں سے ملاقات
کی ہے۔ انہوں نے بھی اس نسب نامے کی تصدیق کی ہے۔ اور چونکہ یہ پہلے رحیم شاہ رحیم چھاپ چکے ہیں اس
لئے حوالہ ان کو منسوب کیا جاتا ہے۔

۳۔ مرزا لغ بیگ بن ابو سعید یا برکاداد تھا۔ ابو سعید پندرہویں صدی کے وسط میں تیموری
شہزادوں میں سب سے زیادہ طاقت ور تھا۔ دہلی کے حکمران مغلیہ خاندان کا مورث اعلیٰ تھا۔ بہت
سے مصنفوں کو اس لغ بیگ پر مشہور و معروف لغ بیگ کا دہوکہ ہوا ہے۔ جو ماہر تعمیرات، سائنس
دان اور ماہر فلکیات تھا۔ وہ شاہ رخ کا بیٹا اور تیمور کا پوتا تھا۔ اس نے سمرقند پر دو سال کے مختصر
عرصہ تک حکومت کی۔ پھر ۱۵۳۳/۱۶۲۹ھ میں قتل کر دیا گیا۔ وہ اور بابر کا چچا دونوں تیموری
خاندان سے ہیں۔ لیکن وہ دونوں ایک دوسرے سے مختلف ہیں اور دونوں زمانوں میں دو پشتوں کا فرق
ہے۔ ماہر فلکیات لغ بیگ اپنے ہمنام کے دادا کا گہرا دوست اور رشتے کا بھائی تھا۔ اور اپنے دوست
کے بیٹے ابو سعید کے ساتھ بڑی مہربانی سے پیش آتا تھا۔ قصہ مشہور ہے کہ ابو سعید نے ماہر فلکیات
لغ بیگ کی یاد میں اپنے بیٹے کا نام بھی لغ بیگ رکھا۔ (دی پٹھان ص ۲۴۳، ۲۴۴۔ از سر اولف کیرو
ترجمہ سید محبوب علی لہ دی پٹھان کیرو ص ۱۶۳)۔